

कक्षा - आठवीं

हिंदी

(संकलनात्मक मूल्यांकन - II)

कृपया जाँच कर लें कि इस प्रश्न-पत्र में कुल 19 प्रश्न हैं और कुल 7 मुद्रित पृष्ठ हैं।

निर्धारित समय : 3 घंटे

अधिकतम अंक : 90

सामान्य निर्देश :

1. इस प्रश्नपत्र के दो खंड हैं - 'क' और 'ख'।
2. दोनों खंड अनिवार्य हैं।
3. प्रश्नों के सभी उपभागों के उत्तर क्रमशः एक साथ लिखिए।
4. उत्तर-पुस्तिका में उत्तर के साथ वही क्रम संख्या लिखिए जो प्रश्नपत्र में दी गई है।

खंड - 'क'

1. निम्नलिखित गद्यांश को पढ़कर पूछे गए प्रश्नों के उत्तर लिखिए :- 5×1=5  
भारत के संदर्भ में एक प्रचलित भ्रामक धारणा यह है कि इस देश में सभ्यता का प्रकाश आर्यों के आगमन के साथ ही आया। नये पुरातात्विक और ऐतिहासिक तथ्य इस भ्रान्ति का खंडन करते हैं। उत्तर-पश्चिम से आर्य-भाषाएँ बोलने वाले समूहों की लहरें, एक के बाद एक जब इस उप-महाद्वीप में आ रही थीं तब भारत में एक उन्नत सभ्यता का विकास हो चुका था। इस सभ्यता के मुख्य तत्व थे -सुनियोजित नगर, विकसित कृषि-व्यवस्था, वाणिज्य और व्यापार का सुनियंत्रित जाल, जटिल धार्मिक विश्वास और कर्मकांड और एक ऐसी लिपि जिसे अभी तक पढ़ा नहीं जा सका है। यह सभ्यता 'सिंधु घाटी की सभ्यता' अथवा 'हड़प्पा सभ्यता' के नाम से जानी जाती है। नये अनुसंधानों से हमें इसके सीमा-विस्तार के संबंध में बहुत ही महत्वपूर्ण सामग्री उपलब्ध हुई। इसका विस्तार एक ओर पंजाब और हरियाणा तक था; तो दूसरी ओर गुजरात के समुद्र तक। 'सिंधु घाटी सभ्यता' के पहले भी इस देश में पत्थर के उपकरण का उपयोग करने वाली अनेक संस्कृतियाँ थीं।

(क) भ्रामक धारणा से आप क्या समझते हैं ?

(ख) भारत की सभ्यता के विकास के संदर्भ में कही गई बात भ्रामक कैसे है ?

- (ग) सभ्यता के विकसित होने की पहचान हम किस प्रकार करते हैं ?  
 (घ) 'सिंधु घाटी सभ्यता' के विस्तार पर प्रकाश डालिए।  
 (ङ) गद्यांश का उचित शीर्षक लिखिए।

2. निम्नलिखित काव्यांश को पढ़कर पूछे गए प्रश्नों के उत्तर लिखिए -

5×1=5

हेमन्त में बहुदा घनों से पूर्ण रहता लोभ है  
 पावस निशाओं में तथा हँसता शरद का सोम है ।  
 हो जाए अच्छी भी फसल, पर लाभ कृषकों को कहाँ  
 खाते, खवाई, बीज ऋण से हैं रंगे रक्खे जहाँ ।  
 आता महाजन के यहाँ वह अन्न सारा अंत में  
 अधपेट खाकर फिर उन्हें है काँपना हेमन्त में ॥  
 बरसा रहा रवि अनल, भूतल तवा सा जल रहा ।  
 है चल रहा सन सन पवन, तन से पसीना बह रहा ॥  
 देखो कृषक शोषित, सुखाकर हल तथापि चला रहे  
 किस लोभ से इस आँच में, वे निज शरीर जला रहे ॥  
 घनघोर वर्षा हो रही, है गगन गर्जन कर रहा ।  
 घर से निकलने को गरज कर, वज्र वर्जन कर रहा ॥  
 तो भी कृषक मैदान में करते निरंतर काम हैं  
 किस लोभ से वे आज भी, लेते नहीं विश्राम हैं ॥

- (i) काव्यांश में किस समस्या पर बात की जा रही है ?  
 (क) ऋतुओं की (ख) मौसम की  
 (ग) फसलों की (घ) किसान की
- (ii) किसानों का अन्न कहाँ चला जाता है ?  
 (क) बाजार में (ख) कर्ज चुकाने में  
 (ग) महाजन के घर में (घ) खाने-पीने में
- (iii) भूतल तवा सा जल रहा - पंक्ति में अलंकार है ?  
 (क) उपमा (ख) उत्प्रेक्षा  
 (ग) यमक (घ) रूपक

- (iv) कठिनाईयों को सहकर भी किसान अपना काम क्यों कर रहा है?  
 (क) धन से प्रेम के कारण  
 (ख) महाजनों के डर से  
 (ग) कर्म के प्रति निष्ठा रखने के कारण  
 (घ) अन्न उपजाने के कारण
- (v) गगन गर्जनं कर रहा - पंक्ति में निहित भाव है।  
 (क) तेज पानी बरस रहा है। (ख) बादल गरज रहे हैं।  
 (ग) शक्तिशाली व्यक्ति डाँट रहा है। (घ) भय का वातावरण है।
3. (क) निम्नलिखित संधि-विच्छेद में किसी एक की संधि कीजिए - 1  
 (i) सत्+मति (ii) आ + छादन  
 (ख) निम्नलिखित शब्दों में से किसी एक का संधि-विच्छेद कीजिए - 1  
 (i) संकल्प (ii) परिणाम
4. निम्नलिखित में से किसी एक शब्द से विशेषण बनाइए - 1  
 (i) समझ (ii) जापान
5. (क) निम्नलिखित शब्दों में से किन्हीं दो शब्दों के दो-दो पर्यायवाची शब्द लिखिए - 2  
 (i) घर (ii) स्त्री (iii) आग  
 (ख) निम्नलिखित में से किसी एक का विलोम लिखिए। 1  
 (i) मान (ii) निश्चित
6. (क) निम्नलिखित वाक्य को शुद्ध करके लिखिए - 1  
 चाय में कोई गिर गया है।  
 (ख) निर्देशानुसार कीजिए - 1+1=2  
 (i) आपकी यात्रा मंगलमय हो। (अर्थ के आधार पर वाक्य-भेद बताइए।)  
 (ii) शायद कल बारिश हो जाए। (विधान वाचक वाक्य में बदलिए)
7. (क) किन्हीं दो समस्त पदों का विग्रह करके समास का नाम लिखिए - 2  
 (i) प्रतिदिन (ii) कमलनयन (ii) गिरिधर  
 (ख) निम्नलिखित सामासिक विग्रह में से किसी एक से समस्त पद बनाइए तथा समास का नाम लिखिए - 1  
 (i) पाप और पुण्य (ii) तीन लोकों का समूह

8. (क) निम्नलिखित में से किसी एक मुहावरे का अर्थ लिखकर वाक्य में प्रयोग कीजिए- 1  
 (i) नाक में दम करना (ii) चार चाँद लगाना
- (ख) उचित मुहावरे द्वारा रिक्त स्थान की पूर्ति कीजिए - 2  
 (i) प्रिया के झूठ बोलने के कारण रिया और उसके रिश्ते में \_\_\_\_\_ गई।  
 (ii) अंकिता की असलियत जानकर उमंग की \_\_\_\_\_ गई।
9. 'उपमा' अथवा 'अतिशयोक्ति' अलंकार का उदाहरण देकर प्रयुक्त अलंकार को स्पष्ट 3  
 कीजिए।
10. आपके क्षेत्र में चोरी की घटनाएँ बहुत तेजी से बढ़ रही हैं। इस विषय के संबंध में सख्त 5  
 कार्रवाई की माँग करते हुए क्षेत्र के पुलिस अधिकारी को पत्र लिखिए।

### अथवा

कक्षा में स्मार्ट बोर्ड के प्रयोग से अध्ययन-अध्यापन में होने वाली सुविधा का उल्लेख करते हुए प्रधानाचार्या/प्रधानाचार्य को पत्र लिखिए।

11. निम्नलिखित विषयों में से किसी एक विषय पर लगभग 80-100 शब्दों में 5  
 अनुच्छेद लिखिए-
- (क) स्मार्ट फोन : विज्ञान की देन
- वैज्ञानिक अनुसंधान का परिणाम - स्मार्ट फोन
  - लाभ
  - सर्तकता की आवश्यकता
- (ख) लड़का-लड़की एक समान
- लड़के एवं लड़की का समाज में दर्जा
  - अंतर के कारण
  - लड़कियों की महत्वपूर्ण उपलब्धि
  - समान अवसर
- (ग) जब मैं परीक्षा के दिन स्कूल देरी से पहुँचा
- परीक्षा में देर से पहुँचने का कारण
  - प्रश्न-पत्र पूरा न होना
  - पश्चाताप
  - समय का महत्व

12. निम्नलिखित चित्र को देखकर मन में उत्पन्न हुए भावों को 60-70 शब्दों में लिखिए। 4  
(चित्र से संबंधित विषय का उल्लेख भी किया जा सकता है।)



13. बच्चों पर विज्ञापनों के प्रभाव को लेकर दो महिलाओं के बीच हुई बातचीत को संवाद शैली में लिखिए। 4
14. 'दीवाली मेला' पर एक आकर्षक विज्ञापन तैयार कीजिए। 4

### खंड - 'ख'

15. निम्नलिखित काव्यांश को पढ़कर पूछे गए प्रश्नों के उत्तर लिखिए - 5×1=5
- तू तो कहति बल की बैनी ज्यों है है लांबी मोटी।  
काढ़त गुहत न्हावत ओछत नागिनि सी-भुईं लोटी॥  
काचो दूध पिवावति पचि-पचि देति न माखन रोटी।  
सूर स्याम चिरजीवौ दोउ भैया हरि-हलधर की जोटी॥
- (क) उपर्युक्त काव्यांश में कौन, किससे बात कर रहा है ?  
(ख) बलदेव की चोटी कैसी है ?  
(ग) 'काचो दूध पिवावति पचि-पचि' - पंक्ति का भाव स्पष्ट कीजिए।  
(घ) किस पंक्ति में उपमा अलंकार का प्रयोग हुआ है ? स्पष्ट कीजिए।  
(ङ) सूरदास दोनों भाइयों के लिए क्या कामना कर रहे हैं ?

16. निम्नलिखित गद्यांश को पढ़कर पूछे गए प्रश्नों के उत्तर लिखिए - 5×1=5
- घर में तूफान उठ खड़ा हुआ। ऐसा लगता था, जैसे सारे घर में मुर्गियाँ, भेड़ें, टूटे हुए तसले, बालटियाँ, लोटे, कटोरे और बच्चे थे। बच्चे बाहर किए गए। मुर्गियाँ बाग में हँकाई गईं। मातम-सा मनाती तरकारी वाली के आँसू पोंछे गए और अम्मा आगरा जाने के लिए सामान बाँधने लगी। “या तो बच्चा-राज कायम कर लो या मुझे ही रख लो। नहीं तो मैं चली मायके,” अम्मा ने चुनौती दे दी। और अब्बा ने सबको कतार में खड़ा करके पूरी बटालियन का कोर्ट मार्शल कर दिया।
- (क) घर में तूफान क्यों उठ खड़ा हुआ ?
- (ख) तरकारी वाली मातम क्यों मना रही थी ?
- (ग) ‘बच्चा-राज’ से क्या अभिप्राय है ?
- (घ) ‘कोर्ट मार्शल’ से आप क्या समझते हैं ?
- (ङ) क्या कभी आपको भी सज़ा मिली है ? उदाहरण देकर बताइए।
17. किन्हीं चार प्रश्नों के उत्तर 50-60 शब्दों में लिखिए - 4×3=12
- (क) पटवारी से प्रमाण पत्र प्राप्त करने पर भोलाराम को कैसा लगा?
- (ख) कल्पना चावला की सफलता में आप किन-मूल्यों को सहायक मानते हैं और क्यों ?
- (ग) लेखक ने खेद का विषय किसे माना है और क्यों ? (‘बातचीत की कला’ पाठ के आधार पर)
- (घ) ‘बहू की विदा’ पाठ किन सामाजिक समस्याओं को उजागर करता है? हम इन्हें दूर करने के लिए क्या-क्या प्रयास कर सकते हैं ?
- (ङ) ‘दोपहरी’ कविता में घोड़ा और इंसान भीषण गर्मी में भी सड़क पर चलने को मजबूर क्यों थे ? उनकी मजबूरी को अपने शब्दों में व्यक्त कीजिए।
18. निम्नलिखित में से किन्हीं छः प्रश्नों के उत्तर 25-30 शब्दों में लिखिए - 6×2=12
- (क) ईर्ष्या का प्रमुख कार्य क्या है? यह सबसे पहले किसे प्रभावित करती है?
- (ख) तुलसीदास के पद में किन बाल सुलभ व्यवहारों का वर्णन किया गया है?
- (ग) बातचीत की कला कब सार्थक सिद्ध होती है?
- (घ) ‘कामचोर’ पाठ के आधार पर बताइए कि जब आपको कोई काम सौंपा जाता है तो आप उसे किस प्रकार करते हैं?

- (ड) नासा के अंतरिक्ष अभियान कार्यक्रम के लिए अभ्यर्थियों का चुनाव करना एक विकट समस्या क्यों है?
- (च) सिंचाई साहब की बात सुनकर भोलाराम को बेहोशी-सी क्यों आने लगी ?
- (छ) नीत्से एवं ईश्वर चंद्र विद्यासागर ने ईर्ष्यालु व्यक्तियों के बारे में क्या कहा ?

19. निम्नलिखित प्रश्नों के सही विकल्प छाँट कर लिखिए :-

6×1=6

- (क) वकील साहब के पड़ोस में कौन रहते हैं -
- (i) डॉक्टर (ii) इंजीनियर
- (iii) बीमा एजेंट (iv) मैनेजर
- (ख) 'सोना' हिरण थी तो 'गोधूली' \_\_\_\_\_ थी -
- (i) कुत्ता (ii) मोरनी
- (iii) बिल्ली (iv) गिलहरी
- (ग) गौरी विदा होकर क्यों नहीं आई थी?
- (i) तबीयत ठीक न होने के कारण।
- (ii) दहेज पूरा न देने के कारण।
- (iii) घर आने का मन न होने के कारण।
- (iv) समय पर संदेश नहीं मिलने के कारण।
- (घ) तोते का रखवाला क्यों घबरा गया ?
- (i) अचानक तोता मर गया था
- (ii) तोता उड़ गया था
- (iii) तोता अजीब हरकतें कर रहा था
- (iv) बादशाह तोते से बहुत प्रेम करते थे
- (ङ) 'कामचोर' पाठ में तख्त पर किसका दुपट्टा फैला हुआ था?
- (i) अम्मा का (ii) मुगलानी बुआ का
- (iii) हज्जन माँ का (iv) बानी दीदी का
- (च) कोलंबिया अंतरिक्ष यान की दुर्घटना कब हुई?
- (i) 1 फरवरी, 2003 (ii) 2 फरवरी, 2003
- (iii) 3 फरवरी, 2003 (iv) 4 फरवरी, 2003